



ಉಲೊ

ಕೊಂಕಣ್ ಕಥೊಲಿಕ್ ಎಸೋಸಿಯೇಶನ್(ನೋ), ಬೆಂಗ್ಲೂರ್



ದೇವ್



ಆಮ್ಚೆ ಧೈಂ



ನತಾಲಾಂಚೆಂ ಫೆಸ್ಟ್ ಆಯ್ಲೆಂ ಮ್ಹಣ್ತಾನಾ ಫರ್ಚಾ ವ್ಹಡಿಲಾಂಕ್ ಚಡ್ಡಿಕ್ ತಕ್ಲಿ ಫೊಡಾಪೊಡ್. ಯೆಜ್ಜುನಿಕ್ ಕುಸ್ವಾರ್, ಫೆಸ್ತಾಚಾ ರಾಂದ್ವಾಚಿ ಖಿಂತ್ ತರ್, ಯೆಜ್ಜುನ್ಯಾಕ್ ಭುರ್ಗ್ಯಾಂಕ್, ಪತಿಣಿಕ್ ನವಿ ಮುಸ್ತಾಯ್ಕಿ, ಫೆಸ್ತಾಕ್/ಕುಸ್ವಾರಾಕ್ ಜಾಯ್ ಜಾಲ್ಲ್ಯೊ ವಸ್ತು ಹಾಡುಂಕ್ ಚಡ್ಡಿಕ್ ಪಯ್ಲೆ ಕಾಡ್ನ್ ದವರ್ಚಿ ಖಿಂತ್. ಪಯ್ಲೆ ಬರ್ಪೂರ್ ಆಸ್ಲಲ್ಯಾಂಕ್ ಕಸೆಂ ಗಮ್ತಾತ್ ಮಾರ್ಚೆಂ, ಖಿಂಚೊ ಸೊರೊ ಹಾಡ್ಲೊ, ಖಿಂಚಾ ಡಾನ್ಸಾಕ್ ವೆಚೆಂ, ಖಿಂಚಾ ಹೊಟಿಲಾಂತ್ ಜೆವ್ಣಾಕ್ ವೆಚೆಂ, ಕೊಣಾಕ್ ಕಸಲೆಂ ಪೆಸೆಂಚ್ ದಿಂವ್ಚೆಂ, ಹ್ಯಾ ಲೌಕಿಕ್ ಸಂಗ್ತಿಂಚಿ ಖಿಂತ್ಚೆ ಖಿಂತ್. ಹ್ಯಾ ದಿಸಾಂನಿ ಕ್ರಿಸ್ತಮಸ್ ನ್ಹಂಯ್ಲೆ ಕ್ರಿಸ್ತಾಂವಾಂಕ್, ಹೆರ್ ಧರ್ಮಾಚಾಂಕಿ ಫೆಸ್ತಾಚಾ ನಿಬಾನ್ ಮಜೆಭರಿತ್ ವೇಳ್ ಸಾರುಂಕ್ ಏಕ್ ಅವ್ಕಾಸ್.

ಕ್ರಿಸ್ತಮಸ್ ಮ್ಹಳ್ಯಾರ್ ಹೊಚ್ ಭಾಯ್ಲೊ ಆಡಂಬರ್, ಮಜಾ ಆನಿ ದಬಾಚೊಗೀ? ಹ್ಯಾ ಮಜೆ, ದಬಾಚಾ ಪಾಟ್ಲಾನ್ ಕಿತೆಂ ನೀಜ್ ಕಾರಣ್ ಆಸ್ಯೆತ್? ಹೆಂ ಆಮಿ ಜಲ್ಮಾ ಧಾವ್ನ್ ಕ್ರಿಸ್ತಾಂವ್ ಜಾವ್ನ್ ಆಸ್ಲಲ್ಯಾಂನಿ ಹರೆಕಾ ವರ್ಸಾ ನತಾಲಾಂಚಾ ಫೆಸ್ತಾಕ್ ತಯಾರಾಯೆಚಾ ಆದ್ವೆಂತ್ ಕಾಳಾರ್ ಆನಿ ನತಾಲಾಂಚಾ ಮಿಸಾ ವೆಳಾರ್ ಆಯ್ಕಾತಾಂವ್ ತರೀ ಫೆಸ್ತಾಚಾ ಆಚರಣಾಚಾ ಉದ್ದೆಗಾಂತ್ ಕ್ರಿಸ್ತೀ ಸತಾಂ ವಿಸ್ತೊನ್ ಸೊಡ್ತಾಂವ್. ನಾಂ ತರ್ ಆಮ್ಚೊ ನತಾಲಾಂಚೊ ಸಂಭ್ರಮ್ ಆನಿ ಗಮ್ತಾಂ ಕೇವಲ್ ಭಾಯ್ಲೊ ಆಡಂಬರ್ ಜಾವ್ನ್ ಆಸ್ತೊನಾ. ದೆಕುನ್ ಸಬಾರಾಂನಿ ಮ್ಹಣ್ಣೆಂ ಆಸಾ ಆತಾಂಚಾ 'ಕ್ರಿಸ್ತಮಸಾಂನಿ' ಕ್ರಿಸ್ತ್ ನಾಂ ಮ್ಹಣ್.


ಇಗರ್ಜೆಮಾತೆನ್ ನತಾಲಾಂಚೆಂ ಫೆಸ್ಟ್ ಆಪ್ಣಾಂವ್ಚಾ ಪಯ್ಲೆಂ ಯುರೋಪಾಂತ್ಲೆ ಅನ್ಭಾವಾಡ್ತಿ ವರ್ಸಾಂತ್ಲಿ ಅಧಿಕ್ ಲಾಂಬ್ ರಾತ್ ಪಿಯೆವ್ನ್, ಖಾವ್ನ್, ಗಮ್ತಾಂ ಮಾರ್ನ್ ಖರ್ಚಿತಾಲೆ. ಇಗರ್ಜೆಮಾತೆನ್ ಲಾಂಬ್ ರಾತ್ ಉಜ್ವಾಡ್ ಜಾವ್ನ್ ದೇವ್ ಮನಿಸ್ ಜಾಲ್ಲ್ಯೊ ವರ್ತೊ ದಬಾಚೊ ತ್ಯಾಚ್ ದಿಸಾ ಆಚರ್ಸುನ್, ಪಯ್ಲೆಂಚಾ ಪೊಕ್ಯಾತ್ ಆಡಂಬರಾಕ್ ಖರೊ ಅರ್ಥ್ ದಿಲೊ. ತ್ಯಾಚ್ ದೆಕುನ್ ಕ್ರಿಸ್ತಮಸಾ ದಿಸಾ ಸಗ್ಳ್ಯಾ ಕ್ರಿಸ್ತೀ ದೇಶಾಂನಿ ದೇವ್ ಮನಿಸ್ ಜಾವ್ನ್ ಶಾಂತಿ, ಸೊಡ್ಲೊಣ್ ಹಾಡ್ನ್ ಆಯಿಲ್ಲೊ ದಬಾಚೊ ಗಂಭೀರ್ ರಿತಿನ್ ಪಾಳ್ಚೊ ತ್ಯಾ ದಿಸಾ ಝುಜಾಂ ರಾವ್ಚೊ, ದುಬ್ಲೊ ದಾಕ್ಟೊ ಮ್ಹಳ್ಳೊ ಭೇದ್ಭಾವ್ ನಾಸ್ತಾನಾ ದೇವ್ ಮನಿಸ್ ಜಾವ್ನ್ ಆಯಿಲ್ಲೊ ಸಂತೊಸ್ ವಾಂಟುನ್ ಘೆತಾಲೆ. ದೀಸ್ ವೆತಾಂ ವೆತಾಂ ಮನ್ಯಾನ್ ದೆವಾಲಾಗ್ಚೊ ಮೊಗಾಚೊ ಗಾಂಚ್

ಸ್ವಮಿಶೆನ್ ನಿರಾಕರ್ಸಿಲ್ಲೊ. ಪುಣ್ ದೆವಾನ್ ಆಪ್ಲ್ಯಾ ವರ್ತ್ಯಾ ಮೊಗಾನ್, ಪರತ್ ತಾಚಾಚ್ ಎಕ್ಲ್ಯಾಚ್ ಪುತಾಕ್ ಧಾಡ್ನ್ ಘಡ್ಪುನ್ ಘೆತ್ಲೊ ಮಿಸ್ತೆರ್ ಆಮಿ ನಿಯಾಳ್ಚೊ ಸೊಡ್ನ್ ವಿಸರ್ಲಲ್ಯಾಬರಿ ಚಲ್ತಾಂವ್. ಆಮಿ ಹೊ ಮಿಸ್ತೆರ್ ನಿಯಾಳ್ಚೊ ಮಾತ್ ನ್ಹಂಯ್, ದೆವಾನ್ ಮನಿಸ್ ಜಾವ್ನ್ ಆಪ್ಲೆಂ ದೇವ್ಣೆಂ ಆಮ್ಚೆಕಡೆ ವಾಂಟುನ್ ಘೆತ್ಲೊಬರಿ, ಆಮಿಂಯಿ ಆಮ್ಕಾಂ ತಾಚಾ ಪುತಾನ್ ಜೊಡ್ನ್ ದಿಲ್ಲೆಂ ದೇವ್ಣಾಚೆಂ ತಾರಣ್ ಆಮ್ಕಾಂ ಜಾತಾ ತ್ಯಾ ಭಾಶೆನ್ ಚಾಲ್ಲ್ಯಾ ಜೀವನಾಂತ್ ವಾಂಟುನ್ ಘೆಂವ್ಚೊ ಕಾಯ್ದೊ. ಹೆಂ ಆಮಿಂ ಕಸೆಂ ಕರ್ತೆತಾ? ದೋನ್ಂಚ್ ಸಂಪ್ಲೊ ವಾಟೊ ಅಸ್ಲೊ: ಪಯ್ಲೊನ್, ದೆವಾನ್ ದಿಲ್ಲೊ ಶಾಂತಿಚೊ ಸಂದೇಶ್ ಚಾಲ್ಲ್ಯಾ ಜೀವನಾಂತ್ಲ್ಯಾ ಲ್ಹಾನ್ ಲ್ಹಾನ್ ರಾಗಾಚೊ ತ್ಯಾಗ್ ಕರುನ್, ಕುಟ್ಮಾಂತ್ ಶಾಂತಿ ವಾಡವ್ನ್, ಆಮಿಂ ವ್ಹಡಿ ರಾಜಿ ಪಂಚೆತ್ಕಿ ಕರುಂಕ್ ಕಷ್ಟ್, ಪುಣ್ ಅಸಮಾಧಾನ್ ತ್ಯಾ ಹಂತಾಕ್ ಪಾವಾನಾಶೆಂ ಲ್ಹಾನ್ ಸಂಗ್ತಿಂನಿಂ ಪ್ರಯತ್ನ ಕೆಲ್ಯಾರ್ ರಾಗ್, ನಿಸ್ಕರಾಯ್ ಕುಟ್ಮಾಂತ್, ಸಮಾಜೆಂತ್ ಉಣಿಂ ನ್ಹಂಯ್ ನಪಂಯ್ ಜಾತೆಲಿ. ಹೆಂ ಆಮ್ಚೊ ದಿಸ್ವೊಡ್ತಾ ಸಾಧನಾಚೆರ್ ಹೊಂದುನ್ ಆಸಾ.

ದುಸ್ರ್ಯಾನ್, ದೆವಾನ್ ಆಪ್ಲೆಂ ದೇವ್ಣೆಂ ಸ್ವಾರ್ಥಾನ್ ಆಪ್ಲೆಂಚ್ ಕರ್ನ್ ಪುಂಜಾವ್ನ್, ಮನ್ಯಾನ್ ತಾಚೊ ಮೋಗ್ ನಾಕಾರ್ಲೊ ತರೀ ತಾಣೆ ಆಪ್ಲ್ಯಾ ಎಕಾಚ್ ಪುತಾಕ್ ಉದಾರ್ಪಣಿಂ ಧಾಡ್ನ್ ಮೊಗಾಚೊ ಗಾಂಚ್ ಪರತ್ ಗಾಂಟಾಯಿಲ್ಲಾಬರಿ, ಆಮಿಂ ತಾಚೆಬರಿ ಸದಾಂಚ್ ಉದಾರ್ ಮನಾಚೆ ಜಾಂವ್ಚೆಂ ವಾಚ್ಚಿ. ನತಾಲಾಂಚೊ ಕಾಳ್ ಆಮ್ಚೆ ಉದಾರ್ಪಣ್ ಪಾರ್ಕುಂಚೊ ಏಕ್ ವೊರ್ತೊ ಸುಯೋಗ್. ಆಮಿಂ ಗರ್ಜೆವಿಣೆಂ ಗಮ್ತಾಂಕ್ ವಿಬಾಡ್ಚಾ ದುಡ್ವಾಂತ್ಲೊ ಥೊಡೊ ವಾಂಟೊ ತರೀ ಆಮ್ಚೊ ಸೆಜಾರ್ಚಾ, ಫಿರ್ಗಜೆಂತ್ಲ್ಯಾ ಗರ್ಜೆವಂತಾಂಕಡೆ ವಾಂಟುನ್ ಘೆತ್ಲೊ ತರ್ ಆಮ್ಚೊ ನತಾಲಾಂಚಾ ಆಚರಣಾಕ್ ಫಾವೊರ್ತೊ ಅರ್ಥ್ ಮೆಳಾತ್ ಮ್ಹಣ್ಣ್ಯಾಂತ್ ದುಬಾವ್ ನಾಂ.

ಹೆಂ 2009 ನತಾಲಾಂಚೆಂ ಫೆಸ್ಟ್ ಆಮ್ಕಾಂ ಸರ್ವಾಂಕ್ ಶಾಂತೆ-ಚೆಂ, ಉದಾರ್ಪಣಾಚೆಂ ಜಾಂವ್ ಆನಿ ತೊ ಖರೊ ಸಂತೊಸ್ ಆನಿ ಸಮಾಧಾನ್ ಮುಕ್ಲ್ಯಾ 2010 ವರ್ಸಾ ಸದಾಂ ಆಮ್ಚೆಂ ಜಾಂವ್.

ಬಾ| ಚೆರಿ





ಸಂವಾದತ್ ಉಲೈತಾ

ನತಾಲಾಂಚೊ ಅರ್ಥ್ ಆನಿ ಸಂದೇಶ್ ತುಮಿಂ ಇತರ್ ಲೇಖನಾಂನಿ ಸಮ್ಜೆನ್ ಘೆತ್ಲಾ ಆಸ್ತಾಂ ಹಾಂವ್ ಮಟ್ವಾನ್ ತುಮ್ಕಾಂ ಸರ್ವಾಂಕ್, ವಾಚ್ಪ್ಯಾಂಕ್, ಲೇಖಕಾಂಕ್, ಮಜತ್‌ದಾರಾಂಕ್, ದೇವ್ ಆಮ್ಚೆ ಥಂಯ್ ಆಯಿಲ್ಲೊ, ಆಸ್ಚೊ ಸಂತೊಸ್ ಆನಿ ಉಲ್ಲಾಸ್ ತುಮ್ಚೆ ಸವೆಂ ಸದಾಂ ಆಸುಂ ಮ್ಹಣ್ ಆಶೆತಾಂ.

ದೇವಾನ್ ಮನ್ಶಾಸವೆಂ ತುಟ್‌ಲ್ಲೊ ಗಾಂಚ್ ಘಡ್ತಿತಾನಾ ತಾಚಾ ಮೊಗಾಚಾ ಪುತಾಕ್ ಸಂಸಾರಿಂ ಧಾಡ್ನ್ ಸಗ್ಳ್ಯಾ ಮನ್ಶಾಕುಳಾಸವೆಂ ಸಾಮೂಹಿಕ್ ಧರಾನ್ ಘಡ್ಲೊ ತೆಂ ಆಮಿಂ ಫಾವೊತೆ ಪರಿಂ ಸಮ್ಜೆನ್ ಘೆಂವ್ಚೆಂ ಆನಿ ಹೆಂ ಸತ್ ಆಮಿಂಯೀ ಆಮ್ಚಾ ಚಾಲ್ತ್ಯಾ ಜೀವನಾಂತ್ ಗಳ್ತುಂಚೆಂ ವಾಜ್ವಿ ಜಾವ್ನಾಸಾ. ಮನಿಸ್ ಏಕ್ ಸಾಮಾಜಿಕ್ ಜೀವಿ. ಮನಿಸ್ ಏಕಾ ಕುಟ್ಮಾಂತ್ ಜಲ್ಮಾತಾ. ಕುಟ್ಮಾಂ ಸಮಾಜೆಚೊ ಅವಶ್ಯ ಭಾಗ್. ಕುಟ್ಮಾಂ ನಾಸ್ತಾನಾ ಸಮಾಜ್ ನಾಂ. ಕುಟ್ಮಾಂ ಸಾಂಗಾತಾ ಮಯಾಮೊಗಾನ್ ಏಕಾಮೆಕಾ ಸುಧಾಸುಧಾನ್ ಜಿಯೆಲ್ಯಾರ್ ಮಾತ್ ತ್ಯಾ ಸಮಾಜೆಂತ್ ಶಾಂತಿ ಆನಿ ಮಯಾಮೋಗ್ (ದೇವ್ಣೆ) ರಾಜ್ ಕರ್ತಾ.

ಆಮ್ಚಾ ಬೊವಾರಿಂ ಆಮಿ ದೀಷ್ಟ್ ಫಾಲಿ ತರ್ ಹ್ಯಾ ದಿಸಾಂನಿ ಮನಿಸ್ ಆಪುಣ್ ಏಕಾ ಕುಟ್ಮಾಚೊ/ಸಮಾಜೆಚೊ ಸಾಂದೊ ನ್ಹಂಯ್ ಮ್ಹಳ್ಳ್ಯಾಬರಿ ಚಲ್ತಾ. “ಮ್ಹಜೆಂ ಕಿತೆಂ ಆಸಾ ತೆಂ ಮ್ಹಾಕಾ ಮೆಳ್ಳ್ಯಾರ್ ಜಾಲೆಂ. ಪೆಲೊ ಕಿತೆಂಯಿ ಕರುಂದಿ ತೆಂ ಮ್ಹಾಕಾ ಕಿತ್ಯಾ?” ಹೊ ಮನೋಬಾವ್ ಚಾಲ್ತೊ ಜಾಲಾ. ಹಾಂವ್ ಏಕ್ ಸಮಾಜೆ ಜೀವಿ, ಹಾಂವ್ ಹ್ಯಾ ಸ್ಥಿತಿಕ್ ಪಾವೊಂಕ್ ಸಬಾರ್ ಜಣಾಂ ಕಾರಣ್ ಜಾಲ್ಯಾಂತ್ ಮ್ಹಳ್ಳೆಂ ಆಮಿ ವಿರ್ತಾಂವ್. ತಸೆಂಚ್ ಕುಟ್ಮಾಂ/ಸಮಾಜೆ ಥಂಯ್ ಮ್ಹಾಕಾ ಬಾಂದ್ಲೆ ಥೊಡೆ ಕಾಯ್ದೆ, ಕರ್ತವ್ಯಾಂ ಆಸಾತ್

ಮ್ಹಳ್ಳೆಂ ಆಮಿ ಜಾಣಾಂ ಆಸೊನೀ ನೆಣಾಂವ್ ಮ್ಹಳ್ಳೆಬರಿ ಚಲ್ತಾಂವ್. ಹೆಂ ಸತ್ ಆಮಿಂ ಹ್ಯಾ ಭಾಗಿ ಕಾಳಾರ್ ಉಡಾಸ್ ಕರ್ಚೆಂ ಅವಶ್ಯ್ ಅವಶ್ಯ್ಚ್ ನ್ಹಂಯ್, ತೆಂ ಕಾರ್ಯಗತ್ ಕರುಂಕ್ ಆಮಿಂ ದೃಢ್ ನಿಚೆವ್ ಕರಿಜಾಯ್.

ಆಮಿಂ ಹೊ ನಿಚೆವ್ ಕಾರ್ಯಾರುಪಾಕ್ ಹಾಡುಂಕ್ ವರ್ತೊ ಸುಯೋಗ್ ಥೊಡ್ಯಾಚ್ ದಿಸಾಂನಿ ಬೆಂಗ್ಕುರ್ ಮುನಿಸಿಪಾಲ್ ಎಲಿಸಾಂವಾಂತ್ ಆಮ್ಕಾಂ ಫಾವೊ ಜಾತಾ. ಆಮಿಂ ಸಮಾಜೆಚಾ ಸಮಸ್ಯಾಂಕ್ ರಾಜಕಾರಣಿಂಕ್ ಸದಾಂ ದುರ್ಸಾತಾಂವ್, ಆನಿ ಹೊ ಸದಾಂ ಚರ್ಚೆಂಚೊ ವಡ್ಲೊ ವಿಶಯ್. ಹ್ಯಾ ವಿಶಿಂ ಉಲವ್ನ್ ವರಾಂಚಿಂ ವರಾಂ ಪಾಡ್ ಕೆಲ್ಯಾರೀ ಆಮ್ಕಾಂ ಸಂತೊಸ್‌ಚ್. ಹೆಂ ದುರ್ಸೊಣೆ ವಾಜ್ವಿ? ತೊ ನಾಕಾರಿ ರಾಜಕಾರಣಿ ಜಿಕೊನ್ ಯೇಂವ್ಕ್ ಕೋಣ್ ಕಾರಣ್? ಹಾಂವ್ ಆನಿ ತುಂ. ಏಕ್‌ಚ್ ಮತ್ ದೀನಾಸ್ತಾಂ ಯಾ ಫಾವೊತ್ಯಾ ಅಭ್ಯರ್ಥಿಕ್ ವಿಂಚುನ್ ಕಾಡುಂಕ್ ಸಾಧನ್ ಕರಿನಾಸ್ತಾನಾ. ಕ್ರಿಸ್ತಾಂವ್ ಲೊಕಾನ್ ಥಟಸ್ತ್ ರಾವೊನ್ ಆಮ್ಚಾ ಸಮಾಜೆಚಿ ಪರಿಸ್ಥಿತಿ ಕಿತೆಂ ಜಾಲ್ಯಾ ತಿ ಆಮಿಂ ಆಮ್ಚಾ ದೊಳ್ಕಾಂನಿ ಸದಾಂನಿತ್ ಮ್ಹಳ್ಳೆಬರಿ ಪಳೆವ್ನ್ ಆಸಾಂವ್. ಹೆ ಪಾವ್ಪಿಯಿ ಆಮಿ ತಸೆಂಚ್ ಕಾಂಯ್ ಕರಿನಾಸ್ತಾನಾ ದೇವಾಚೆರ್ ‘ಪಾತ್ಯೆವ್ನ್’ ರಾವ್ಯಾಂ?

ತಸೆಂ ಕೆಲ್ಯಾರ್ ಆಮಿ ವ್ಹಡ್ ಗುನ್ಯಾಂವ್ಕಾರ್ ಮ್ಹಳ್ಳೆಂ ಜಾಣಾಂ ಜಾವ್ಯಾಂ. ಹೆ ಪಾವ್ಪಿಂ ಸಬಾರ್ ವಾರ್ಡಾಂನಿ ರಾಜಕಾರಣಿಂ ನ್ಹಂಯ್ ಆಸ್‌ಲ್ಲೆ ತಾಂಚಾ ವತಾರಾಂಚೆ ಹುಸ್ಕೊ ಆಸ್‌ಲ್ಲೆ ಸಬಾರ್ ಪಾಡ್ ನಾಸ್ತಾನಾ ಉಮೆದ್ವಾರ್ ರಾವೊಂಕ್ ಮುಕಾರ್ ಸರ್ಲ್ಯಾತ್. ತಾಂಕಾಂ ಪಾಡ್ಲಿಂಚಿ ಜಾಂವ್, ಧರ್ಮಾಂಚಿ ಜಾಂವ್ ಕಾರ್ಯಿಂ ನಾತ್‌ಲ್ಲ್ಯಾನ್ ಫಕತ್ ವಾರ್ಡಾಚೆಂ ಆನಿ ನಿವಾಸಿಂಚಾ ಬರೆಪಣಾಚೊ ಹುಸ್ಕೊ ಮಾತ್ ಆಸ್‌ಲ್ಲಾನ್ ತಸಲೆ ಪಕ್ಷಾತೀತ್ ಉಮೆದ್ವಾರ್ ಚಡ್ ಸಂಖ್ಯಾಂನಿ ವಿಂಚುನ್ ಆಯ್ಲ್ಯಾರ್ ಆಮ್ಚ್ಯಾ ಶಹರಾಚಿ ಉದಗ್ಗತ್ ಜಾಯ್ತ್ ಮ್ಹಳ್ಳೊ ಭರ್ವಸೊ ಸಬಾರಾಂನಿ ಉಚಾರ್ಲಾ.

ಆಮಿಂ ಆಮ್ಚಾ ವತಾರಾಂನಿ ಅಸಲ್ಯಾ ನಿಸ್ವಾರ್ಥ್ ಉಮೆದ್ವಾರಾಂಕ್ ಪಾಟಿಂಚೊ ಆನಿ ಪುರಸ್ಕಾರ್ ದಿಲ್ಯಾರ್ ಆಮಿಂ ಆಮ್ಚಿ ಸಾಮಾಜಿಕ್ ಜವಾಬ್ದಾರಿ ಪಾಳ್‌ಲ್ಲ್ಯಾಬರಿ ಜಾಯ್ತ್ ಮ್ಹಳ್ಳ್ಯಾಂತ್ ಚೊಕ್ ನಾಂ.

ಫ್ರೆಂಕ್ ಡಿ'ಸೋಜ

ಉತ್ರಮ್ ಉದ್ಯೋಗಿ ಜಾಂವ್ಚೊ ಗುಬ್

ವೇಳ್ ಸಾಂಬಾಳ್ ವೆಳಾರ್ ಕಾಮಾಕ್ ಹಾಜರ್ ಜಾ. ಮಿಟಿ-ಂಗಾಂಕ್ ವೆಳಾರ್ ಪಾವ್. ಇಂಟರ್‌ವ್ಯೂವಾಕ್ ವೆಳಾರ್ ಪಾವ್. ಸಕಾಲಾರ್ ಹಾಜರ್ ಆಸ್ಚೆಂ ಗಮನಾಂತ್ ದರ್ವಾರ್ತಾ ಮಾತ್ ನ್ಹಂಯ್, ತಾಕಾ ಮೋಲ್ ಬಾಂದ್ತಾತ್. “ಬರೆಂ ಜಾಲ್ಯಾರ್ ಪುರೊ” ಮ್ಹಳ್ಳೆಂ ಚಿಂತಾಪ್ ಆಯ್ಲಾನ್ ಸೊಡ್. ಬರೆಂ ಜಾಲ್ಯಾರ್ ಪುರೊ ಮ್ಹಣ್ಣಾಂತ್ ಕಾಂಯ್ ವಿಶೇಸ್ ನಾಂ, ತಿತ್ಲೆಂ ಸಕ್ಡಾಂನಿ ಕರಿಜಾಯಿಚ್. ಬರ್ಯಾ ವರ್ನಿ ಚಡ್ ಕರುಂಕ್ ತುಕಾಚ್ ಆಹ್ವಾನ್ ಕರ್. ತಸೆಂ ಕರುಂಕ್ ಚಡಿತ್ ಕಷ್ಟ್ ಕಾಡಿಜಾಯಿಚ್. ತುಂ ಕಿತೆಂ ಕರ್ತಾಯ್ ತೆಂ ಪಯ್ಲೆಂ ಸಮ್ಜೆನ್ ಘೆತ್ಲಾರ್ ತೆಂ ಚಡ್ ಬರೆಂ ಕರುಂಕ್ ತುಕಾ ಸಲೀಸ್ ಜಾತೆಲೆಂ ಆನಿ

ತೆಂ ಚಡಿತ್ ಕೆಲ್ಲೆಂ ‘ಬರೆಂ ಜಾಲ್ಯಾರ್ ಪುರೊ’ ವರ್ನಿಂ ಉತ್ತಿಮ್ ಜಾತೆಲೆಂಚ್.

ತುಜ್ಯಾ ಉದ್ಯೋಗಾ ತೆಕಿತ್ ಜೊಕ್ಲೆಂ ನೆಸಾಪ್ ನೆಸ್. ತುಜ್ಯಾ ಮೆನೆಜರ್ (ಬೊಸಾ) ವರ್ನಿಂ ಬರೆಂ ಕಾಮ್ ಕರುಂಕ್ ಪಳೆ. ಹೆಂ ತುಜೆಂ ಸದಾಂಚೆಂ ಪಂಥಾಹ್ವನ್ ಜಾಂವ್ಚಿ.

ತುಜೆಂ ಕಾಮ್ ತುಂಚ್ ತಜ್ಜೀಜ್ ಕರ್ನ್ ತೆಂ ಆನಿಕೀ ಬರೆಂ ಕರುಂಕ್ ಪಳೆ. ತಸೆಂ ಕೆಲ್ಲ್ಯಾನ್ ತುಜ್ಯಾಚ್ ಕಾಮಾಚಾ ತುಜಾ ವಿಮರ್ಶಾನ್ ತುಜೆಂ ಕಾಮ್ ಚಡ್ ಆನಿ ಚಡ್ ಬರೆಂ ಕರುಂಕ್ ತುಕಾ ಸಲೀಸ್ ಜಾತೆಲೆಂ.

ರೊಬಿನ್ಸನ್



ಅಧ್ಯಕ್ಷಾಚೊ ಶಂದೇಶ್ ಸೊಡ್ವಣ್‌ದಾರ್ ಬಾಚ್ ಜಾವ್ನ್ ಯೆತಾನಾ

ರಸ್ತಾರ್ ಕಚೊ ರಾಸ್ ಪಡ್‌ಲೆಕಡೆ ಸುಣ್ಯಾಂಚಿ ಬೋಬ್ ವಿಶೇಸ್ ಜಾವ್ನ್‌ಸ್ಲಿ. ಚಲೊನ್ ವೆಚೊ ವಾಟುರಿ ರಾವೊನ್ ಪಳೆತಾನಾ ಥಂಯ್ ತಾಕಾ ಕಿತಿಂಗೀ ವಿಚಿತ್ ದಿಸ್ತಾ. ವ್ಹಯ್! ಜಲ್ಮ್ ಘೆವ್ನ್ ಏಕ್/ದೋನ್ ದೀಸ್ ಜಾಲ್ಲ್ಯಾ ಭುರ್ಗ್ಯಾಚೆಂ ಮಾಸ್ ವೊಡ್ನ್ ಖಾಂವ್ಕ್ ಸುಣಿಂ ಝಗಡ್ತಾಲಿಂ. ಬೆಂಗ್ಳರ್ ಶ್ಲೆರಾಂತ್ ಹ್ಯಾ ಪರಿಂ ವಿಕಾರ್ ಘಡಿತಾಂ ತೆದಾಳಾ ತೆದಾಳಾ ವಾಚುಂಕ್ ಮೆಳ್ತಾತ್.

ಸಕಾಳಿಂ ಸುರ್ಯೊ ಉದೆಂವ್ಚಾ ಪಯ್ಲೆಂ ಎಕ್ಲೊ ರೈತ್ ಗಾದ್ಯಾಂತ್ ಪೊಂಡ್ ಖೊಂಡ್ತಾ. ಉಪ್ರಾಂತ್ ಪೊಂಡಾಂತ್ ಕಿತಿಂಗಿ ಘಾಲ್ಸ್ ಘರಾ ವೆತಾ. ಹೆಂ ಪಯ್ಸ್ ಥಾವ್ನ್ ಪಳಯಿಲ್ಲೊ ಆನ್ಯೆಕ್ಲೊ ದುಬಾವಾನ್ ಪೊಂಡ್ ಉಸ್ತುನ್ ಪಳೆತಾನಾ ಜೀವ್ ಆಸ್‌ಲ್ಲೆಂ ಭುರ್ಗೊ ದಿಸ್ತಾ. ಮಾಗಿರ್ ಕಳೊನ್ ಯೆತಾ. ಅನಿಸ್ಕಳಪಣ್ ಆನಿ ಅಕ್ರಮ್ ಸಂಬಂಧಾ ಥಾವ್ನ್ ಜಲ್ಮಲ್ಲ್ಯಾ ಭುರ್ಗ್ಯಾಕ್ ಪುರುಂಕ್ ಧುವೆನ್ ಬಾಪಯ್‌ಲಾಗಿಂ ದಿಲ್ಲೆಂ. ಹೈದರಾಬಾದಾಂತ್ ಜಾಲ್ಲೆಂ ಹೆಂ ಘಡಿತೆ.

ಕೇರಳಾಂತ್ ಎಕಾ ಆವಯ್ಸ್ ತಿಚಾ ಲ್ಹಾನ್ ದೊಗಾಂ ಭುರ್ಗ್ಯಾಂಕ್ ಮಾನ್, ಮಾಸಾ ಮುದೊ ಕರ್ನ್ ಪ್ರಿಜ್ಜಾಂತ್ ದವರ್‌ಲ್ಲೆಂ. ಆನಿ ತಿಸ್ರ್ಯಾ ಭುರ್ಗ್ಯಾಕ್ ಮಾರ್ತಾನಾ ಚವ್ತೆಂ ಭುರ್ಗೊ ಥಾಂವೊನ್ ವಚೊನ್

ಆವಯ್ಕ್ ಚಾಬ್ತಾ ಆನಿ ಬೋಬ್ ಮಾರ್ತಾ. ಸೆಜಾರ್ಲಿಂ ಕುಡ್ಯಾತಾತ್, ಬಾಗಿಲ್ ಪೊಡ್ನ್ ಉರ್‌ಲ್ಲ್ಯಾ ದೊಗಾಂ ಭುರ್ಗ್ಯಾಂಕ್ ವಾಂಚಿಯ್ತಾತ್.

ಮ್ಹನ್ಯಾಕ್ ಆಪ್ಲೆ ಗೌರವಾನ್ ಜಿಯೆಂವ್ಕ್ ಸಮ್ಜಣಿ/ಜಾಣ್ಣಾಯ್ ಆಸಾ ತರ್, ಪೆಲ್ಯಾಚಾ ಜೀವಾಕ್‌ಯಿ ತಾಣೆ ಗೌರವ್/ಮಾನಾನ್ ದೆಕಾಜಾಯ್. ಆಪ್ಲೆಚ್ ಕುಡಿಕ್ ಅಕ್ಮಾನ್/ನಾಲಿಸಾಯ್ ಭಗ್ವೆಪರಿಂ ಚಲ್ಲ್ಯಾರ್ ಮಾಗಿರ್ ಕಾವ್ಣೆಣ್ ಉಬ್ಜಾತಾ, ಸಮ್ಜಣಿ/ಸೊಸ್ತಿಕಾಯ್ ಮಾಯಾಗ್ ಜಾತಾ.

ಜೆಜು ಜಲ್ಮಲ್ಲ್ಯಾ ವೆಳಾರ್ ಹೆರೊದ್ ರಾಯಾನ್ ಆಪ್ಣಾಚಾ ವಿರೋದ್ ರಾಯ್ ಜಲ್ಮಲಾ ಮ್ಹಳ್ಳ್ಯಾ ಭಿರಾಂತೆನ್ ಹಜಾರಾಂನಿ ಭುರ್ಗ್ಯಾಂಚೊ ಸಂಹಾರ್ ಕೆಲ್ಲೊ.

ಆಧುನಿಕ್ ಸಮಾಜೆಂತ್ಲ್ಯಾಂಕ್ ಕುಟ್ಮಾ ಪರಿಡಿ ಸೊಡ್ಲ್ಯಾರ್ ಹೆರಾಂಚೆಂ ಅಮಿಂ ಗಣ್ಣೆ ಕರಿನಾಂವ್. ಆನ್ಯೆಕ್ ಭುರ್ಗೊ ವಿಶೇಸ್ ಕಿತಿಂ? ತೆಂ ತ್ಯಾ ಕುಟ್ಮಾಚೆಂ! ಮಾಕಾ ಕಿತಿಂ? ಪೆಲೊ ಕಿತ್ಲೊಯಿ ಕ್ಷುಲ್ಗ್ ಮ್ಹಣ್ ಬೊಗ್ಲಾರ್‌ಯೊ ಹರೆಕಾ ಮನ್ಯಾಕ್ ಆಮಿ ದಿಂವ್ಚೊ ಗೌರವ್ ಹ್ಯಾ ಸಂಸಾರಿಂ ಜಲ್ಮೊಂಚಾ ಹರೆಕಾ ಭುರ್ಗ್ಯಾಚೆಂ ಮೊಲಾದಿಕ್ಪಣ್ ಆನಿ ವಡ್ವಿಕಾಯ್ ಕಿತಿಂಗಿ ಮ್ಹಳ್ಳಾರ್ ದೆವಾನ್ ಆಮ್ಚೆ ಥಂಯ್ ಯೆಂವ್ಕ್ ಆಶೆಂವ್ಚೆಂ. ತೆಂಯಿ ಆಮಿಂ ಮಳ್ಳ್ಯಾ ಕಿರ್ಕೊಳ್ ಬಾಳಾಂ ಥಂಯ್. ದೆವಾನ್ ಆಮ್ಕಾಂ ಆಪ್ಲೊಂಕ್ ಯೆಂವ್ಚೆಂ ನತಾಲಾಂ ಘೆಸ್ತಾಚೊ ವೊರ್ತೊ ಗುಟ್. ದೆವಾನ್ ತಾಚಾ ಪುತಾಕ್ ಕ್ರಿಸ್ತಾಕ್ ಬಾಳ್ ಜಾವ್ನ್ ಆಮ್ಚೆ ಸಂಗಿಂ ಧಾಡ್ಚೆಂಚ್ ನತಾಲಾಂಚೆಂ ದಾಯ್ಜ್. ಹ್ಯಾ ನತಾಲಾಂಚಾ ಸಂದೇಶಾ ಪರ್ಮಾಣೆಂ ಆಮ್ಚಾ ಜೀವಿತಾಂತ್ ಆಮಿಂ ಮೊಗಾಚಿಂ, ಬೊಗ್ಲಾಣ್ಯಾಚಿಂ, ಸಮ್ಜಣೆಚಿಂ ಆನಿ ಸೊಸ್ತಿಕಾಯೆಚಿಂ ಜಾಂವ್ಚ್ಯಾಂ.

ಡೇವಿಡ್ ಫೆರ್ನಾಂಡಿಸ್

ಭಲಾಯ್ಕೆ ನಿಭಾಗ್

ಪಿಯಾವ್

ಆಮಿಂ ಜಿವೊ ಯಾ ರಾಂದ್‌ಲ್ಲೊ ಪಿಯಾವ್ ಖಾತಾಂವ್‌ಗೀ ಮ್ಹಳ್ಳೆಂ ಸವಾಲ್. ಪಿಯಾವ್ ಖೆಲ್ಲ್ಯಾಂತ್ ಆಮ್ಕಾಂ ಕಿತಿಂ ಫಾಯ್ದೊ ತೆಂ ಪಳೆವ್ಯಾಂ. ಪಿಯಾವಾಂತ್ ಕ್ಯಾಲ್ಪಿಯಮ್ ಆನಿ ರಿಬೊಫ್ಲವಿನ್ ಮ್ಹಳ್ಳೆಂ ವಕ್ತಾಂ, ಸತು ಚಡ್ ಮಾಪಾನ್ ಆಸಾತ್. ಪಿಯಾವ್ ಜಿವೊ ಖಾಂವ್ಕ್ ತಿಕ್ಲೆ ಕಷ್ಟ್ ಕಿತ್ಯಾಗಿ ಮ್ಹಳ್ಳಾರ್ ತಾಂತುಂ ಆಸ್ಚೆಂ 'ಸಲ್ಫರ್' ತಾಕಾ ವಿಶಿಷ್ಟ್ ತೀಕ್ ರೊಚ್ ದಿತಾ.

ಪಿಯಾವ್ ದರ್ಕಾಲ್ ಪಾತಳ್ ಕರ್ತಾ ಮಾತ್ ನ್ಹಂಯ್ ದರ್ಕಾಲ್ ಜಾಂವ್ಚೆಂ ಆಡಾಯ್ತಾ. ಪಿಯಾವ್ ಸೆಂವ್ಲ್ಯಾರ್ ಖೊಂಕ್ಲಿ, ಬ್ರೊಂಕಾಯಿಸ್, ಪ್ಲೂ ಜಾಂವ್ಚೆಂ ಆಡ್ವಾರ್ತಾ. ದಿಸಾಕ್ 100 ಗ್ರಾಂ ಪಿಯಾವ್ ಸೆಂವ್ಲ್ಯಾರ್ ರಗ್ತಾ ಒತ್ತಡ್, ಕಾಳ್ಜಾ ಪಿಡಾ ಆಡಾಯ್ತಾ. ಕಾಳ್ಜಾ ಪಿಡೆಕ್, ರಗ್ತಾ ಒತ್ತಡಾಕ್, ಕೊಲೆಸ್ಕೊಲ್ ಉಣೆಂ ಕರುಂಕ್ ಲೊಸುನ್ ಸೊಡ್ನ್ ಪಿಯಾವ್ ಸಾಂಗ್‌ಲ್ಲೆಂ ವಕಾತ್. ಮುಳ್ಳಾದಿಕ್ ಪಿಯಾವ್ ಬಾರಿ ಬರೆಂ ವಕಾತ್. ಆದಿಂ ಘರಾ ಸಯ್ಲಿಂ ಆಯ್ಲಾರ್ ಪಿಯಾವ್ ದೀವ್ನ್ ಆದರ್ಸುಂಚಿ ರಿವಾಜ್ ಆಸ್‌ಲ್ಲಿ ಮ್ಹಣ್ತಾತ್. ಕಿತ್ಯಾಕ್ ಮ್ಹಳ್ಳಾರ್ ತಾಂತುಂ ಆಸ್ಚೆ ವಕ್ತಾ ಗೂಣ್. 'ರಾಂದ್ವಯೆಚೊ ರಾಯ್' ಮ್ಹಣ್ ನಾಂವಾಡ್‌ಲ್ಲೊ ಪಿಯಾವ್ ಆಮ್ಕಾಂ ಬರ್ಯಾ ಭಲಾಯ್ಕೆಂತ್ ದವರ್ತಾ ಮ್ಹಳ್ಳ್ಯಾಂತ್ ದುಬಾವ್ ನಾಂ. ದೆಕುನ್ ಆನ್ಯೆಕ್ ಪಾವ್ಲಿಂ ಪಿಯಾವ್ ಮೆಳ್ಳಾರ್ ಜಿವೊ ಯಾ ರಾಂದ್‌ಲ್ಲೊ, ನಾಕಾ ಮ್ಹಣ್ ಖಾಯ್ನಾಸ್ತಾನಾ ರಾವಾನಾಕಾ. ತುಜಿ ಭಲಾಯ್ಕೆ ಕಿತ್ಲಿ ಬರಿ ಜಾತೆಲಿ ತೆಂ ಚೀಂತ್!

ಪ್ರೇಮ್

ಮುಕ್ತಿಂ ಕಾರ್ಯಕ್ರಮಾಂ

❖ ದಬಾಚೊ 2009

ದಸೆಂಬ್ರ್ 20 ತಾರ್ಕೆರ್ ಸಕಾಳಿಂ 10.00 ವರಾರ್ ಕ್ರೀಸ್ತಾರಾಯಾಚಾ ಮಂದಿರಾಂತ್ ಮಿಸಾ ಸವೆಂ ಆರಂಭ್ ಜಾತಾ. ಉಪ್ರಾಂತ್ ಕ್ರೀಸ್ತಾರಾಯಾಚಾ ಇಸ್ಕೊಲಾ ಮೈದಾನಾರ್ ಸಾಂಸ್ಕೃತಿಕ ಕಾರ್ಯಕ್ರಮ್, ಖೆಳ್ ಆನಿ ಜೆವಣ್. ಕುಟ್ಮಾ ಸವೆಂ ಹಾಜರ್ ಜಾವ್ನ್ ನತಾಲಾಂಚೊ ಆನಂದ್ ಆಪ್ಣಾಯಾ.

❖ ಫೆಡರೆಷನ್ ದಿವಸ್

2010 ಜನೆರ್ 31 ತಾರ್ಕೆರ್. ಕೊಂಕ್ಣಿ ಸಂಘಂಚೊ ಎಕ್ಟಾರ್(ಎಫ್‌ಕೆಸಿಎ) ಆಪ್ಲೊ ವಾರ್ಷಿಕ್ ದಿವಸ್ ಸಂಭ್ರಮಾನ್ ಆಚರ್ಷಿತಾ, ಸಕಾಳಿಂ 9.30 ವೊರಾರ್ ಕೊಂಕ್ಣಿ ಮೀಸಾ ಸವೆಂ. ಉಪ್ರಾಂತ್ ವಿವಿಧ್ ವಿನೋದಾವಳಿ. ಆಮ್ಚಾ ಸಾಂಧ್ಯಾನಿ ಆನಿಂ ತಾಂಚಾ ವಳ್ಕಿಚಾ ಸರ್ವ್ ಕೊಂಕ್ಣಿ ಲೊಕಾ ಸವೆಂ ಚುಕಾನಾಸ್ತಾನ ಹಾಜಾರ್ ಜಾಯ್ಜಯ್ ತಸಲೆಂ ಕಾರ್ಯಕ್ರಮ್. ವಿವರಾಕ್ ಸಮಿತಿಸಾಂದ್ಯಾಂಕ್ ಸಂಪರ್ಕ್ ಕರಾ.

❖ ರೆತಿರ್

ಕರೆಜ್ಯಾಂತ್ಲಿ ರೆತಿರ್. ವಿವರಾಕ್ ಸಮಿತಿಸಾಂದ್ಯಾಂಕ್ ಸಂಪರ್ಕ್ ಕರಾ

ಮಾಲ್ಡವ್ಯಾಂಚೊ ದೀಸ್

ಒಕ್ಟೋಬರ್ 4 ತಾರ್ಕೆರ್ 'ಮಾಲ್ಡವ್ಯಾಂಚೊ ದೀಸ್' ಎಸೋಸಿಯೇಶನಾಚಾ ಸಾಲಾಂತ್ ಆಚರ್ಸಿಲೊ. ಸಕಾಳಿಂ 9.30 ವರಾರ್ ಕೊಂಕ್ಣಿ ಮಿಸಾ ಸವೆಂ ಕಾರ್ಯಂ ಆರಂಭ್ ಜಾಲೆಂ. ಮಾ ಬಾ| ಮೈಕಲ್ ಮಿನ್ವೇಜಸಾಂನಿ ಮೀಸ್ ಭೆಟಯ್ಲೆಂ. ಉಪ್ರಾಂತ್ಲ್ಯಾ ಕಾರ್ಯವಳಿಚಿ ಸುರ್ವಾತ್, ಅಧ್ಯಕ್ಷ್ ಡೇವಿಡ್ ಫೆರ್ನಾಂಡಿಸಾಚಾ ಯೆವ್ಕಾರಾ ಸವೆಂ ಜಾಲಿ. ತ್ಯಾ ನಂತರ್ ಮಾ ಬಾಪ್ ಮೈಕಲ್ ಮಿನೇಜಸಾಂನಿ ಮಾಲ್ಡವ್ಯಾಂನಿ ತಾಂಚಾ ತ್ಯಾಗಾನ್ ಆನಿ ನಿಸ್ವಾರ್ಥ್ ಸೆವೆನ್ ಆಪ್ಲ್ಯಾ ಭುರ್ಗ್ಯಾಂಕ್ ತಸೆಂಚ್ ಸಮಾಜೆಕ್ ದಿಲ್ಲ್ಯಾ ಸೆವೆಕ್ ಹೊಗ್ಗಿಕ್ ಉಚಾರ್ಲಿ. ಎಕೆಕ್ ಪಾವ್ಟಿಂ ತಾಂಚೊ ತ್ಯಾಗ್ ಆನಿ ನಿಸ್ವಾರ್ಥ್ ಸೆವಾ ಕಾಂಯಿಂಚ್ ಉಪ್ಕಾರ್ ಮ್ಹಣ್ ತಾಂಕಾಂ ಬೊಗ್ಲಾಂನಿ ತಾಣಿಂ ಧಯ್ತ್ ಸಾಂಡಿನಾಸ್ತಾನಾ ತಾಂಚೆ ಉತರ್ ಪ್ರಾಯೆಚಿ/ಅಲಕ್ಷಿಚೆ ಕಷ್ಟ್ ದೆವಾಕ್ ಭೆಟಯ್ಲ್ಯಾರ್ ತಾಂಚೆಂ ಇನಾಮ್ ಕೆದಿಂಚ್ ಚುಕಾಶೆಂನಾಂ ಆನಿ ಜೆಬುಚೆ ಕಷ್ಟ್ ಆನಿ ತ್ಯಾಗ್ ತಾಂಚೆಂ ಪ್ರೇರಣ್ ಆನಿ ಆದರ್ಶ್ ಜಾಂವ್ಚಿ ಮ್ಹಣ್ ಆಶಾ ಉಚಾರ್ಲಿ. ಉಪ್ರಾಂತ್ ಶ್ರೀಮತಿ ಅಲ್ವಿನಾ ವಾಜ್, ಸಮಿತಿ ಸಾಂದೊ, ಹಿಣ್ ಭಲಯ್ಕುಂತ್ ಆನಿ ಸುರಕ್ಷಿತ್ ಉರೊಂಕ್ ಸಬಾರ್ ಹಿಶಾರೆ ದಾಕ್ಲ್ಯಾ ಸವೆಂ ದೀವ್ನ್ ಹಾಜರ್ ಆಸ್ಲಲ್ಯಾಂಕ್ "ಆಮಿಂ ಮತಿಂತ್ ತರ್ನಾಟಿಂ ಆಸ್ತಾರ್, ಪ್ರಾಯ್ ಆಮ್ಕಾಂ ಕೆದಾಳಾಯ್ 'ಮಾತಾರಿಂ' ಕರಿನಾ" ಮ್ಹಣೊನ್ ಜಾಗ್ಣೆ ದಿಲಿ.



ಹೊಚ್ ಹಿಶಾರೊ ಘೆವ್ನ್ ಯುವಕ್ ಲಾಯ್ಲೆಲಾನ್ ಹಾಜರ್ ಆಸ್ಲಲ್ಯಾ ಸರ್ವಾಂಕ್ ಮಜೆದಾಯೆಕ್ ಖೆಳ್ ಚಲೊವ್ನ್ ವೆಲೆ. ತಾಂಚೆಂ ಯಾವನ್ ಪಾಟಿಂ ಮೆಳಾಸೆಂ ಕೆಲೆಂ ಮಾತ್ ನ್ಹಂಯ್ ಖೆಳಾಂನಿ ಜಿಕ್ಲಲ್ಯಾಂಕ್ ಇನಾಮಾಯಿಂ ವಾಂಟ್ಲಿಂ. ತ್ಯಾಚ್ ದಿಸಾ ಜಲ್ಮಾ ದಿವಸ್ ಆಚರ್ಸುಂಚಾ ಶ್ರೀಮತಿ ಐರಿನ್ ಸಿಕ್ಲೆರಾನ್ ಹಾಜರ್ ಆಸ್ಲಲ್ಯಾಂಕ್ ಕೇಕ್ ವಾಂಟ್ಲಿ ಮಾತ್ ನ್ಹಂಯ್, ಸಗ್ಳ್ಯಾ ಕಾರ್ಯಾಚೆಂ ಆನಿ ಉಪ್ರಾಂತ್ ಆಸಾ ಕೆಲ್ಲ್ಯಾ ಜೆವ್ಣಾಚಾ ಖರ್ಚಾಚೆಂ ಪೋಶಕ್ಪಣ್ ಘೆತ್ಲೆಂ. ಜೆವ್ಣಾ ಪಯ್ಲೆಂ ಹಾಜರ್ ಆಸ್ಲಲ್ಯಾ ಶ್ರೀ ಹೆನ್ರಿ ಡಿಸೋಜಾನ್ ಜೆರ್ವಣೆಚಾ ಪೀವನಾಚಿ ವ್ಯವಸ್ಥಾ ಕೆಲ್ಲಿ. ಕಾರ್ಯಂ ಸಂಪವ್ಣಾ ಪಯ್ಲೆಂ ಕಾರ್ಯದರ್ಶಿ ವಿನೋದ್ ಸಲ್ದಾನ್ಹಾ ಹಾಣೆಂ ಧನ್ಯವಾದ್ ಪಾಟಯ್ಲೆ.

ಲಾಯ್ಲೆಲ್



ಪಿಕ್ನಿಕ್ - 2009

ಕೊಂಕಣ್ ಎಕ್ವಟಿತ್ ಯುವಜಣ್, ಎಸೋಸಿಯೇಶನಾಚೆಂ ಯುವ ಘಟಕ್, ಆನಿ ಎಸೋಸಿಯೇಶನಾಚಾ ಸಾಂದ್ಯಾಂಚೆಂ ವರ್ಸಾವಾರ್ ಪಿಕ್ನಿಕ್ ಒಕ್ಕೊಬ್ರುಚಾ 25 ತಾರ್ಕೆರ್ ಬೆಂಗ್ಕಾರ್ ಲಾಗ್ಗಿಲ್ಯಾ ಸೋಲೂರ್ 'ಅನ್ನುಮಾ' ಫಾರ್ಮಾಂತ್ ಆಸಾ ಕೆಲ್ಲೆಂ. ಸೋಲೂರ್ ಪಾವ್ಲಚ್, ಧೈಂಚಾ 'ಸ್ನೇಹಾಲಯ' ಮಾದ್ರಿಂಚಾ ಕೊವೆಂತಾಂತ್ ಮಾ| ಬಾಪ್ ಡೊಲ್ಫಿ ಸೆರಾವೊ ಹಾಣಿಂ ಮೀಸ್ ಭೆಟಯ್ಲೆಂ. ಮೀಸಾ ಉಪ್ರಾಂತ್ ಕಾಫಿ ಫಳಾರ್ ಆಸ್ಲೊ. ಕೊಂಕಣ್ ಎಕ್ವಟಿತ್ ಯುವಜಣ್ ಹಾಚೊ ಉತ್ಸಾಹಿ ಅಧ್ಯಕ್ಷ ಲಾಯ್ಲಾನ್ ಸರ್ವಾಂಕ್ ಬರೊ ಯೆವ್ಕಾರ್ ಮಾಗೊನ್ ಸಗ್ಳೊ ದೀಸ್ ಉಲ್ಲಾಸಾನ್ ಪಾಶಾರ್ ಕರುಂಕ್ ಉಲೊ ದಿಲೊ. ತಾಚಾ ಉಲ್ಯಾಕ್ ಜಾಪ್ ಜಾವ್ನ್ ಮ್ಹಳ್ಳ್ಯಾಬರಿ ಥೊಡೆ ಉಪ್ಯೆಂವ್ಕ್ ಗೆಲೆ ತರ್, ಹೆರ್ ಥೊಡೆ ಕ್ರಿಕೆಟ್ ಖೆಲೊಂಕ್ ಲಾಗ್ಲೆ, ಆನಿ ಥೊಡೆ ಧೈಂಚ್ ಆಸಾ ಕೆಲ್ಲ್ಯಾ ವಿನೋದ್ ಖೆಲಾಂನಿ ಜಿಕೊಂಕ್ ಆಪ್ಲೆಂ ನಶಿಬ್ ಪಾರ್ಕಿಶಾಲೆ ತರ್ ಉರ್ಲೆ ಅಪ್ರೊಪ್ ಸಾಂಗಾತಾ ಮೆಳ್‌ಲ್ಲ್ಯಾ ಇಷ್ಟಾಂಕಡೆ ಗಜಾಲಿ ವಾಂಟುನ್ ಘೆಂವ್ಚೆಂ ದಿಸ್ತಾಲೆಂ.

ದನ್ವಾರಾಂ ರುಚಿಕ್ ಜೆವಣ್ ಜಾತಚ್ ನವೆಂ ಉತ್ಸಾಹಿ ಕಾಚಾರಿ ಜೊಡೆಂ - ಡೇನಿ ಆನಿ ನಿಮಾ ಫೆರ್ನಾಂಡಿಸ್ ಹಾಣಿಂ ಹಾಜರ್ ಆಸ್ಲಲ್ಯಾಂಕ್ ದೋನ್ ಪಂಗಡ್ ಕರ್ನ್ ಆಪಾಪ್ಲಿಂ ತಾಲೆಂತಾಂ ಪ್ರದರ್ಶುಂಕ್ ಅವ್ಕಾಸ್ ಜಾಂವ್ಚೆ ಖೆಳ್ ಮಾಂಡುನ್ ಹಾಡ್ಲೆ. ಮಾ| ಬಾಪ್ ಡೊಲ್ಫಿ ಹಾಣಿಂ ತೀರ್ಪದಾರ್ ಜಾವ್ನ್ ವಿಜೆತಾಂಕ್ ವಿಂಚ್ಲೆಂ.



ಯುವಜಣಾಂ ಬರಾಬರ್ ಹಾಜರ್ ಆಸ್ಲಲ್ಯಾ ಕೊಂಕ್ಣಿ ಪಿಂತುರ್ 'ಕಾಚಾರ್' ಆನಿ ಕನ್ನಡಾ ಪಿಂತುರ್ "ಎಲ್ಲೆಲ್ಲೂ ನೀನೇ, ನನ್ನಲ್ಲೂ ನೀನೇ" ಹಾಂಚೊ ಖಿಳಾನಾಯಕ್ (ಹೀರೊ) ಲ್ಯಾರಿ ಫೆರ್ನಾಂಡಿಸಾಚಿ ವಳಕ್ ಕರ್ನ್ ದಿಲಿ.



ಉಪ್ರಾಂತ್ ಯುವಕಾಂನಿ ಕೊಂಕ್ಣಿ ಪದಾಂಚಾ ನಾದಾಂಕ್ ಜೊ- ಕ್ಕೆ ಬೈಲಾ ಆನಿ ಇತರ್ ನಾಚ್ ನಾಚೊನ್ ಮಜಾ ಘೆತ್ಲಿ. ಸಾಂಜೆ- ರ್ ನಾಖುಶೆನ್ ಪಾಟಿಂ ಭಾಯ್ರ್ ಸರ್ಚಾ ಪೈಲೆಂ ಕಾರ್ಯದರ್ಶಿ ವಿನೋದ್ ಸಲ್ಡಾನಾನ್ ಹಾಜರ್ ಆಸ್ಲಲ್ಯಾಂಚೊ ಆನಿ ಪ್ರತ್ಯೇಕ್ ಧರಾನ್ 'ಅನ್ನುಮಾ' ಫಾರ್ಮಾಚಿ ಮ್ಹೂಲಕಿ ಶ್ರೀಮತಿ ಐರಿನ್ ರೇಗೊ ಆನಿ ಫಾವೊತಿ ತಯಾರಾಯ್/ವ್ಯವಸ್ಥಾ ಆಸಾ ಕೆಲ್ಲ್ಯಾ ಶ್ರೀ ಅನಿಲ್ ರೇಗೊಚೊ ಉಪ್ಕಾರ್ ಬಾವುಡ್ಲೊ.

ರುಪ್ಯಾಲ್ಯಾ ಜೊಡ್ಯಾಂಚೊ ದಿಲನ್

ಕಾಜಾರ್ ಜಾವ್ನ್ ಸುಫಳಿಂ 25 ಆನಿ ಚಡ್ವಿಕ್ ವರ್ಸಾಂ ಸಾರ್ಲ್ಲಾ ಲಗ್ಗ್ 100 ಜೊಡ್ಯಾಂನಿ ಸಾಂಗಾತಾ ಮೆಳೊನ್ ಸ್ಯಾಂಕಿಟ್ಯಾಂಕ್ ಲಾಗ್ಗಾರ್ ಆಸ್ಲಾ ಮಯಾಮೊಗಾಚಾ ಭಯ್ಲಿಂಚಾ ಸ್ವೆಲ್ಲಾ ಮಾರಿಸ್ ಕೊಪೆಲಾಂತ್ ಅರ್ಗಾಂ ಮೀಸ್ ಭೆಟಂವ್ಚೆ ವಿಶಿಸ್ಪ್ ಕಾರ್ಯಂ ಎಸೋಸಿಯೇಶನಾನ್ ನವೆಂಬ್ರಾಚಾ 8 ತಾರ್ಕೆರ್ ಆಸಾ ಕೆಲ್ಲೆಂ. ಅರ್ಗಾಂ ಮೀಸ್ ಭೆಟಂವ್ಚೆ ಬೆಂಗ್ಳುಚೆ ಆರ್ಚ್‌ಬಿಷ್ಪ್ ದೊ ಬರ್ನಾಡ್ ಮೊರಾಸ್ ಹಾಜರ್ ಆಸ್ಲೆ. ಮಿಸಾ ವೆಳಾರ್ ಹಾಜರ್ ಆಸ್ಲಾ ಜೊಡ್ಯಾಂಕ್ ಸುಫಳ್ 25 ಆನಿ ಚಡ್ವಿಕ್ ವರ್ಸಾಂ ಸಾರ್ಲ್ಲಾಂಕ್ ಉಲ್ಲಾಸಿತಾನಾ ತಾಣಿಂ ಸಮಾಜೆಂತ್ಲಾ ಇತರ್ ಕಾಜಾರ್ಯಾಂಕ್ ಆದರ್ಶ್ ಆನಿ ಮೇಲ್ಪುಂಕ್ತ್ ಜಾಂವ್ಕ್ ಉಲೊ ದಿಲೊ. ದೆವಾನ್ ಘಡ್‌ಲ್ಲೊ ಹೊ ಎಕ್ವಟಾಚೊ, ವಿಶ್ವಾಸಾಚೊ ಆನಿ ಮೊಗಾಚೊ ಸಾಕ್ರಾಮೆಂತ್ ಮೊಡಿನಾಶೆಂ ಪಳೆಂವ್ಚೊ ಹರೆಕಾ ಕಾಜಾರಿ ಜೊಡ್ಯಾಂಚೊ ಕಾಯ್ದೊ ಆನಿ ತೊ ತಾಣಿಂ ಸಾಂಬಾಳ್ತಾನಾ ತಾಂಕಾಂ ಜಾಯ್ ತೊ ಪಾಟಿಂಬೊ ಆನಿ ಆಧಾರ್ ಆಮಿಂ ದೀಜಾಯ್ ಶಿವಾಯ್, ವ್ಹಡಿಲಾಂನಿ ತಾಂಚಾ ಭುರ್ಗಾಂಚಾ ಕಾಜಾರಿ ಜಿವಿತಾಂತ್ ಗರ್ಜೆವಿಣೆ ಮೆತರ್ ಜಾವ್ನ್ ಆಡ್ಕಳಿ ಹಾಡಿನಾಸ್ತಾನಾ ರಾಂವ್ಚೆಂಯಿ ಆಮ್ಚಿ ಜವಾಬ್ದಾರಿ ಮ್ಹಣ್ ಕಳಯ್ಲೆಂ. ಮೀಸ್ ಜಾತಚ್ ಹಾಜರ್ ಆಸ್ಲಾ ಹರೆಕಾ ಜೊಡ್ಯಾಕ್ ಆರ್ಚ್‌ಬಿಷ್ಪಾಂನಿ ಗುಲೊಬ್ ದೀವ್ನ್ ಉಲ್ಲಾಸಿಲೆಂ.



ಮಿಸಾ ಉಪ್ರಾಂತ್ಲಾ ಲ್ಹಾನ್ ಸಾಂಸ್ಕೃತಿಕ ಕಾರ್ಯಕ್ರಮಾಂತ್ ಅರ್ಥಾಭರಿತ್ ನಾಟುಳ್ಳೊ, ಬರ್ಯಾ ಕಾಜಾರಿ ಜಿವಿತಾಚೊ ಅನ್ಬೊಗ್, ಹಾಜರ್ ಆಸ್ಲಾ ಜೊಡ್ಯಾಂ ಪಯ್ಲಿ ಅಧಿಕ್ ಚಡ್ ಕಾಜಾರಿ ವರ್ಸಾಂ ಸಾರ್ಲ್ಲಾ ಜೊಡ್ಯಾಕ್ ವಿಂಚ್ಚೊ ಆನಿ ಇತರ್ ಖೆಳ್ ಆಸ್ಲೆ. ತಾಚಾ ಉಪ್ರಾಂತ್ ಸಕ್ಡಾಂಕ್ ರುಚಿಚೆಂ ಜೆವಾಣ್ ಆಸ್ಲೆಂ. ಹ್ಯಾ ಕಾರ್ಯಾಕ್ ಏಕ್ ಜೊಡೆಂ ಕೊಡ್ಯಾಳ್, ಆನ್ಯೆಕ್ ಜೊಡೆಂ ಉಡ್ಡಿ ಥಾವ್ನ್ ಹಾಜರ್ ಜಾಲ್ಲೆಂ.

ಇತ್ತೆಂ ಅರ್ಥಾಭರಿತ್ ಕಾರ್ಯಂ ಆಸಾ ಕೆಲ್ಲಾಕ್ ಹಾಜರ್ ಆಸ್ಲಾಂಚೆ ಉಲ್ಲಾಸ್ ಆನಿ ಶಾಬಾಸ್ಲಿ ಎಸೋಸಿಯೇಶನಾಚಾ ಅಧ್ಯಕ್ಷಾಕ್ ಆನಿ ಕಾರ್ಯಕಾರಿ ಸಮಿತಿ ಸಾಂದ್ಯಾಂಕ್ ಜೊಕ್ಕೊ ಪ್ರತಿಫಳ್ ಮ್ಹಣ್ ಭಗ್ಲೆಂ.

ಅಲ್ವಿನಾ



ಆಸ್ತಿ ತಾಲೆಂತಾ

ಕೊನ್‌ಕೆಬ್ ಆನಿಂ ಕೊಂಕ್ಣಿ ಸಂಘಂಚೊ ಎಕ್ತಾರ್ ಹಾಣಿಂ ಆಸಾಕೆಲ್ಲಾ ಸಂಗಿತ್, ನಕ್ಲೆನಿಸಾಣ್ ಆನಿಂ ಖೆಳಾ ಸ್ಪರ್ಧಾನ್ಯಾಂ ಆಮ್ಚಾ ಸಾಂದ್ರಾಂನಿಂ ಆನಿಂ ಭುರ್ಗಾನ್ಯಾಂನಿಂ ವಾಂಟೊ ಘೆವ್ನ್ ಇನಾಮಾ ಆಪ್ಣಾಯ್ಲಾಂತ್. ಭಾಗ್ ಘೆತ್‌ಲ್ಲಾಂಕ್ ಆನಿಂ ವಿಜೇತಾಂಕ್ ಆಮ್ಚೆ ಉಲ್ಲಾಸ್. ವಿಜೇತ್ ಹ್ಯಾಪರಿ ಆಸಾತ್.

ಕೊನ್‌ಕೆಬ್ ಕಲಾಂಜಲಿ ಸ್ಪರ್ಧಾನ್ಯಾಂನಿಂ ಇನಾಮಾ

- 1) ವಡಾಂಚಾ ನಕ್ಲೆ ನೆಸಾಣ್ ಸ್ಪರ್ಧಾನ್ಯಾಂತ್ ಪೈಲೆಂ ಸ್ಥಾನ್ ಶ್ರೀಮತಿ ಅನಿತಾ ಶಾಂತಿ ರೇಗೊ.



- 2) ವಡಾಂಚಾ ಗಾಯಾನ್ ಸ್ಪರ್ಧಾನ್ಯಾಂತ್ ಪೈಲೆಂ ಸ್ಥಾನ್ ನವೀನ್ ಪ್ರಕಾಶ್ ರೊಡಿಗಸ್.

- 3) ಭುರ್ಗಾನ್ಯಾಂಚಾ (3-10 ವರ್ಸಾಂ) ಗಾಯಾನ್ ಸ್ಪರ್ಧಾನ್ಯಾಂತ್ ಪೈಲೆಂ ಸ್ಥಾನ್ ಸೊಲೆಸ್ಪಿಟಾ ಐರಿನ್ ರೇಗೊ.
- 4) ಭುರ್ಗಾನ್ಯಾಂಚಾ ನಕ್ಲೆ ನೆಸಾಣ್ ಸ್ಪರ್ಧಾನ್ಯಾಂತ್ ತಿಸ್ರೆಂ ಸ್ಥಾನ್ ಆನ್‌ಸನ್ ವಿಕ್ಟರ್ ರೇಗೊ.

ಎಫ್‌ಕೆಸಿಎ ಖೆಳಾಸ್ಪರ್ಧಾನ್ಯಾಂನಿಂ ವಿಜೇತಾಂ

- 1) ಸ್ತ್ರೀಯಾಂಚಾ ಥೋಬಾಲಾಂತ್ ದುಸ್ರೆಂ ಸ್ಥಾನ್.
- 2) ಚಲ್ಟಾ (60 ವರ್ಸಾಂ ವೈಲ್ಯಾ) ಸ್ಪರ್ಧಾನ್ಯಾಂತ್ ಪೈಲೆಂ ಸ್ಥಾನ್ ಶ್ರೀಮತಿ ಅಲ್ಪಿನಾ ವಾಜ್.
- 3) ಭುರ್ಗಾನ್ಯಾಂಚಾ (10-12 ವರ್ಸಾಂ) ದಾಂವ್ಣೆಂತ್ ದುಸ್ರೆಂ ಸ್ಥಾನ್ ಎಶ್‌ಲೀ ಡಯಾಸ್.



ಚಿಂತನ್

ತುಕಾಚ್ ವಾಂಟುನ್ ಘೆ

ದಿಸಾಳ್ಕಾರ್ ಆಸ್‌ಲ್ಲಾ ಹ್ಯಾ ನೀಜ್ ಘಡಿತಾಚಿ ಖಬಾರ್ ಬೋವ್ ಆತುರಾಯೆಚಿ. ತ್ಯಾ ದಿಸಾ ಪದವಿ ಪ್ರಶಸ್ತಿ ಘೆಂವ್ಚ್ಯಾ ಏಕಾ ವಿದ್ಯಾರ್ಥಿನ್ ತಾಕಾ ಪದವಿ ಶಿಕಾಪ್ ಮೆಳೊಂಕ್ ಕಾರಣ್ ಜಾಲ್ಲ್ಯಾ ಏಕಾ ಆಂಜಾಚಿ ಕಥಾ ಹಿ. ಆಮೇರಿಕಾಂತ್ ಘರಾಂಆಸ್ತಿ ವ್ಯವಹಾರಾಚಿ ದಲಾಲಿ ಜಾವ್ನಾಸ್ಚಿ ಏಕ್ ಸ್ತ್ರೀ ಸೆಜಾರಾ ಇಸ್ಕೊಲಾಚೆ ಫಿಸ್ ಬರುಂಕ್ ಭಿಕ್ ಮಾಗ್ಚಾ ಏಕಾ ಚಲ್ಟೆಕ್ ಪೈಲೆ ದಿತಾ. ದುಸ್ರ್ಯಾ ದಿಸಾ ತ್ಯಾ ಇಸ್ಕೊಲಾಕ್ ಭೆಟ್ ದೀವ್ನ್ ತ್ಯಾ ಚೆಡ್ವಾ ವಿಶ್ಯಾಂತ್ ದಫ್ತಾರಾಂತ್ ವಿಚಾರ್ತಾನಾ ತೆಂ ಚೆಡುಂ ತ್ಯಾ ಇಸ್ಕೊಲಾಂತ್ ಶಿಕಾಂಚ್ ನಾ ಮ್ಹಣ್ ತಿಕಾ ಕಳೊನ್ಯೆತಾ. ತಿ ಸ್ತ್ರೀ ಬೆಜಾರ್ ಪಾವನಾ, ಆಶಾ ಸಾಂಡಿನಾ. ತ್ಯಾಚ್ ಘಡ್ಯೆ ತಿ ಏಕ್ ನಿರ್ದಾರ್ ಘೆತಾ. ಆನಿಂ ತ್ಯಾಚ್ ಶಹರಾಚಾ ಅಶೀ ದುಬ್ಳ್ಯಾ ವತಾರಾಂತ್ಲ್ಯಾ ಏಕಾ ಇಸ್ಕೊಲಾಕ್ ವೊಚೊನ್ ಪೈಲ್ಯಾ ವರ್ಗಾಚಾ ಸಕ್ಡೆಕ್ ವಿದ್ಯಾರ್ಥಿಂಕ್ ತಿ ಸಾಂಗ್ತಾ “ತುಮ್ಚೆ ಪೈಕಿ ಕೋಣಿ ಪದವಿ ಶಿಕ್ಷಣ್ ಜೊಡ್ತಾತ್ ತರ್ ಹಾಂವ್ ಪದವಿ ಶಿಕಾಪ್ ಮ್ಹಸರ್ ತುಮ್ಚೆ ಶಿಕ್ಷಾಖರ್ಚ್ ಪಳೆತಾಂ”. ತಿ ಸ್ತ್ರೀ ಗ್ರೇಸ್ತ್ ಆಸ್‌ಲ್ಲಿ ಜಾಲ್ಯಾರ್ ತಿ ವಡ್ಲಿ ಗಜಾಲ್ ನೈಂ. ಪೂಣ್ ತಿ ದಲಾಲ್ಯಾ ಚಿ ಕಾಮ್ ಕರ್ಚಿ. ವರ್ಸಾಕ್ ತಿಚೊ ಸಗ್ಳೊ ಆದಾಯ್ ಸುಮಾರ್ ರು.2.50ಲಾಖ್.

ತ್ಯಾ ವರ್ಸಾ ತಿಚ್ ಕಷ್ಟಾನಿಂ ರು.10000/- ಉರೈತಾ ಆನಿಂ ತಿಚಾ ಪೊಸ್ಕಾ ಪೈಲ್ಯಾ ಕ್ಲಾಸಿಚಾ ಭುರ್ಗಾಂಚಾ ಶಿಕ್ಷಾಖಾತಿರ್ ಮಾಗೊನ್ ಪೈಲೆ ಜಮ್ತಾ.

ತಿಚಾ ತ್ಯಾ ನಿಸ್ವಾರ್ಥ್ ತ್ಯಾಗಾನ್ ಆನಿ ಸಾಧನಾನ್ ತ್ಯಾ ದುಬ್ಳ್ಯಾ ವತಾರಾಂತ್ಲಿ ಸಬಾರ್ ಭುರ್ಗಿಂ ರಸ್ತಾರ್ ಪೋಲಿ ಜಾವ್ನ್ ಬೊಂವ್ಚಾ ಪಾಸ್ ಶಿಕ್ಷಾಂತ್ ಆಸ್‌ಕ್ತ್ ಘೆವ್ನ್ ಪದವಿ ಶಿಕಾಪ್ ಸಂಪೂರ್ಣ್ ಪಾವ್ತಾತ್.

ಆಮಿಂ ಜೀವನಾಂತ್ ಕಿತೆಂ ತರೀ ಕರಿಚೆ ಮ್ಹಣ್ ಚಿಂತಾಂವ್. ಆನಿಂ ಥೊಡಿಂ ಆಮಿಂ ಕಿತೆಂ ಕರ್ಯಾಂ ಮ್ಹಣ್ ಆಲೊಚನ್ಯೊಂ ಮತಿಂತ್ ಗೊಳೆತಾಂವ್. ಆಮಿಂ ಚಿಂತ್ಲ್ಯಾ/ಆಲೊಚನ್ ಕರ್ಚಾ ಪಾಸ್ ವೈಲ್ಯಾ ಸ್ತ್ರೀಯೆಬರಿ ನಿಸ್ವಾರ್ಥಾನ್ ಕಾರ್ಯಾರುಪಿಂ ಕಿತೆಂ ತರೀ ಕಲ್ಯಾರ್ ಮೊತ್ ಹೆರಾಂಚೆ ಬೊರೆಂ ಪಣ್ ಜಾಯ್. ತ್ಯಾ ಸ್ತ್ರೀಯೆಚಿಂ ಹೆರಾಂ ಥೈಂ ನಿಸ್ವಾರ್ಥ್ ಹುಸ್ಕೊಚ್ ತಿಕಾ ಧಿರಾಸಾಣೆನ್ ತಿಣೆಂ ಪೈಲ್ಯಾ ವರ್ಗಾಚಾ ವಿದ್ಯಾರ್ಥಿಂಕ್ ದಿಲ್ಲಿ ಭಾಸ್ ಪಾಳುಂಕ್ ಪ್ರೇರಿತ್ ಕರುಂಕ್ ಪಾವ್ಲಿ ನೈಂ? ಆಮಿಂ ಆಶೆಂ ಕರ್ಯೆತಾ?

ಆಮ್ನಿಂ ಉಲೂ ಪಿರ್ದಂತಾಂ



ಐರಿನ್ ರೇಗೊ



ವಲೇರಿಯನ್ ಫೆರ್ನಾಂಡಿಸ್



ಜೇಕಬ್ ಕ್ರಾಸ್ತಾ



ಪ್ರೇಮ್ ಕುಲಾಸೊ

ಉಲೂ ಪತ್ರಾರ್ ಇಸ್ತಿಹಾರ್ ಧರ್
ಹ್ಯಾ ಪರಿಂ ಆಸಾ

ಸಗ್ಳೆಂ ಪಾನ್ ರು. 3,000/-

ಅರ್ಥೆಂ ಪಾನ್ ರು. 1,500/-

ಕಾಲ್ತೆಂ ಪಾನ್ ರು. 750/-

ತುಮ್ಮೊ ಸಹಕಾರ್ ಆಶೆತಾಂವ್

ತುಮ್ಮೊ ಕಾರ್ಯಾಂಕ್ ಕೊಂಕಣ್ ಭವನ್

ಸಾಂದ್ಯಾಂಕ್ (ದಿಸಾಕ್) ರು. 750/-

ಕೊಂಕ್ಣಿ ಕ್ರಿಸ್ತಾಂವಾಂಕ್ ರು. 1,000/-

(ಸಾಂದ್ಯಾಂಚಿ ಶಿಫಾರಸ್ ಗರ್ದೆಚಿ)

Book -Post

ಕುಭಾಶಯಾ

ಆಮ್ನಾ ಪಿರ್ಜೆತಾಂಕ್ ಜಾಹಿರಾತ್‌ದಾರಂಕ್ ಆನಿಂ ಸರ್ವ್ ವಾಚ್ಪ್ಯಾಂಕ್ ಭಾಗಿ ಸಂತೊಸ್ಪರಿತ್ ನತಾಲಾಂಚೆ ಫೆಸ್ತಾ ತಶೆಂಚ್ ಶಾಂತಿ, ಸಮೃದ್ಧಿಚೆಂ ನವೆಂ 2010 ವರಸ್ ಮಾಗ್ತಾಂವ್

ಅಧ್ಯಕ್ಷ ಆನಿಂ ಕಾರ್ಯಕಾರಿ ಸಮಿತಿ ಸಾಂದೆ.

ಆಮ್ನಿ ಕಾರ್ಯಾಲಿ

ನಾಂವಾಂ	ಹುದೊ	ಮೊಬೈಲ್	ಫೋನ್ ನಂ.
ಡೇವಿಡ್ ಫೆರ್ನಾಂಡಿಸ್	ಅಧ್ಯಕ್ಷ	98809 11193	23336768 (R)
ಸುನಿಲ್ ರೇಗೊ	ಉಪಾಧ್ಯಕ್ಷ	98450 85422	23412455 (O)
ವಿನೋದ್ ಸಲ್ಡಾನ್	ಕಾರ್ಯದರ್ಶಿ	98451 20729	41663767 (R)
ಲ್ಯಾನ್ಸಿ ಡಾಯಸ್	ಸಹ ಕಾರ್ಯದರ್ಶಿ	94802 53767	23457062 (R)
ರೋಬರ್ಟ್ ಡಾಯಸ್	ಖಜನ್ದಾರ್ ಆನಿ ವಾರ್ಡನ್	98451 86756	23412455 (O)
ಅನಿಲ್ ರೇಗೊ	ಮಾಜಿ ಅಧ್ಯಕ್ಷ	98450 02060	23412455 (O)
ವಿನ್ಸೆಂಟ್ ಮಸ್ಕರೇನ್	ಮಾಜಿ ಕಾರ್ಯದರ್ಶಿ	98450 31064	23652559 (R)
ಚಾರ್ಲ್ಸ್ ಗೋಮ್ಸ್	ಸಮಿತಿ ಸಾಂದೊ	98452 86404	26596944 (R)
ರೊಬಿನ್ಸನ್ ಡಿಸೋಜ	"	96327 29466	26426094 (R)
ಐರಿನ್ ಸಿಕ್ಲೇರಾ	"	98805 53310	23412690 (R)
ಅಲ್ಟಿನಾ ವಾಜ್	"	94490 03773	23593773 (R)
ಐಡಾ ಡಿಸೋಜ	"	99165 87358	23514163 (R)
ಜೆರಾಲ್ಡ್ ಡಿಸೋಜ	"	98803 41481	25714908
ಆಂಟೋನಿ ಗೊನ್ಸಲ್ವಿಸ್	"	98453 11448	28397657 (R)
ಲ್ಯಾನ್ಸಿ ನೊರೊನ್	"	99005 81050	28383201 (R)
ಲಾಯ್ಡ್ ಡಿಸೋಜ	"	92428 78670	-
ನವೀನ್ ಡಿಸೋಜ	"	98450 04295	23452204 (R)
ಪ್ರೇಮ್ ಕುಲಾಸೊ	"	98800 97078	56991848 (O)
ಮೈಕಲ್ ಡಿಸೋಜ	"	98452 49520	23479516 (R)
ಎಡ್ವಿನ್ ಲೋಬೊ	"	99804 95120	-
ಪ್ರಿನ್ಸಿಪಲ್ ಪಿಂಟೊ	"	99005 66523	65310638 (R)
ಫ್ರೆಂಕ್ ಡಿಸೋಜ	ಉಲೂ ಸಂಪಾದಕ	99027 89371	23477039 (R)

ಮುದ್ರಣಾಂತ್ ಪಾಟ್ಲ್ಯಾ ಚಾಲ್ತಿಸ್ ವರಾಂ ಥಾವ್ನ್ ಸೆವಾ ದೀವ್ನ್ ಆಸ್ಚೊ ಏಕ್ ಫಾಮಾದ್ ಸಂಸ್ಕೊ

ಬ್ರಿಲಿಯಂಟ್ ಪ್ರಿಂಟರ್ಸ್ ಪ್ರೈ. ಲಿ.

ತುಮ್ಮೊ ಸರ್ವ್ ಧರಾಂಚಾ ಮುದ್ರಣಾಕ್, ಆಮ್ನಿ ಭೆಟ್ ಕರಾ
ನಂ. 72, ಆರ್. ಎಂ. ವಿ. ದುಸ್ರೆಂ ಹಂತ್, ಲೊಟ್ಟೆಗೊಲ್ಲಹಳ್ಳಿ, ಬೆಂಗಳೂರ್ - 560 094
ಫೋನ್ : 23412455 E-mail : info@brilliantprinters.com

If undelivered, please return to : KONKAN CATHOLIC ASSOCIATION
"Konkan Bhavan", 34, 2nd Cross, 10th Main, Mathikere Extension, Bangalore - 560 054
E-mail : info@konkanbhavan.com, Website : www.konkanbhavan.com
(This newsletter is for private circulation among members and well-wishers only)

Editor: Frank D'Souza Tel: 23477039, 9902789371 Publisher: Konkan Catholic Association, Bangalore.

Printed at Brilliant Printers Pvt. Ltd., Bangalore. Tel : 2341 2455